

ترجمان القرآن فراہی کا مسلک حد

مولانا سلطان احمد اصلاحی

ترجمان القرآن مولانا حمید الدین فراہی (۱۲۸۰ھ - ۱۳۶۹ھ) تاریخ کی ان یگانہ ہستیوں میں سے ایک ہیں جو فکر و فہم کی دنیا میں نرے مقلد نہ ہو کر اپنی راہ الگ نکالتے اور اپنے پیچھے افکار و خیالات کی ایک نئی دنیا چھوڑ جاتے ہیں۔ علامہ کی عظمت کے لیے یہ بات کافی ہے کہ وہ اس دور آخر میں تفسیر کے ایک نئے مکتب فکر کی بنا ڈالنے میں کامیاب ہوئے اور اپنے پیچھے متعلقہ مسائل و موضوعات پر تازہ افکار و خیالات کا وہ وافر ذخیرہ چھوڑ گئے جس کے ایک ایک جزئیہ کو ریسرچ و تحقیق کا مستقل موضوع بنایا جاسکتا اور اس کی اساس پر علوم کی نئی بستی بسائی جاسکتی ہے۔ انہی میں ایک 'احادیث و آثار' کے سلسلے میں ان کے مخصوص خیالات ہیں، آج کی مجلس میں جس کا جائزہ لینا مقصود ہے۔ یہ جائزہ خالص بیانیہ نہ ہو کر عام مسلک فراہی کی پیروی میں ناقدانہ بھی ہوگا اور اس میں موضوع کے مال و ما علیہ پر ساتھ ساتھ گفتگو ہوگی۔

ترجمان القرآن فراہی اپنے پھیلے ہوئے کاموں میں دوسری اکثر و بیشتر چیزوں کی طرح اپنے مسلک حدیث کو بھی واضح اور مکمل صورت میں پیش نہ کر سکے۔ تاہم اپنی مطبوعہ و غیر مطبوعہ کتابوں اور یادداشتوں میں انہوں نے اس کے متعلق جو کچھ لکھا ہے اس سے کافی حد تک حدیث کے سلسلے میں ان کا نقطہ نظر واضح ہو جاتا ہے۔ بنیادی طور پر حدیث کے سلسلے میں مولانا کے خیالات ہیں ان کے مقدمہ تفسیر فاتحہ نظام القرآن، التکمیل فی اصول التماویل اور ان کی غیر مطبوعہ یادداشت، احکام الاصول باحکام الرمبوں میں ملتے ہیں۔ جس کا خلاصہ یہ ہے کہ مولانا فلسفہ شریعت اور احکام شریعت دونوں کے سلسلے میں اصل و اساس قرآن حکیم کو قرار دیتے ہیں۔ چنانچہ ان کے خیال کے

مطابق اگر کسی موقع پر کسی حدیث کا قرآن سے ٹکراؤ ہو تو قرآن چونکہ قطعی الدلالت ہے جس کے الفاظ کی من جانب اللہ ہونے کی ضمانت ہے اور احادیث قطعی ہیں جن میں رسول خدا صلی اللہ علیہ وسلم کے الفاظ کے ساتھ بالمعنی روایات کا حصہ بھی کم نہیں ہے، تو اس ٹکراؤ کی صورت میں علامہ حدیث کے مقابلہ میں قرآن کی ترجیح کے قائل ہیں اور قرآن کی تاویل کے مقابلے میں وہ حدیث کو اس کا زیادہ مستحقر قرار دیتے ہیں۔ خواہ یہ حدیث یا روایت صحیح الکتب بعد کتاب اللہ بخاری اور اس کی ہم پلہ صحیح مسلم ہی میں مذکور کیوں نہ ہو۔ حدیث کے سلسلہ میں علامہ کے اس مسلک کو فقہا صحابہ میں سے حضرت عمر بن الخطابؓ، حضرت عبد اللہ بن مسعودؓ اور حضرت عائشہ صدیقہؓ جیسے لوگوں کے مشابہ قرار دیا جاسکتا ہے جس کا کہ ایک موقع پر انہوں نے تذکرہ بھی کیا ہے۔ یہ آگے بڑھنے سے پہلے مسئلہ زیر بحث میں علامہ کے خیالات کو ان کے الفاظ میں سننے کی ضرورت ہے۔ اپنے مقدمہ تفسیر میں تفسیر کے خبری مآخذ کے زیر عنوان گفتگو میں فرماتے ہیں:-

من المأخذ ما هو أصل	مآخذ میں بعض کی حیثیت اصل اور
وامام ومنها ما هو كالفرع	رہنما کی ہے اور بعض کی فرع اور تابع
والتبع اما الامام والاساس	کی جہاں تک رہنما اور بنیاد کا سوال ہے
فليس الا القرآن نفسه	تو وہ قرآن کے سوا دوسرا نہیں رہی فرع
واما ما هو كالتبع والفرع	اور تابع کی بات تو یہ تین چیزیں ہیں۔ ۱۔
فذلك ثلاثة ما تلتقه	احادیث نبوی جن میں علمائے امت کے
علماء الامة من الاحاديث	یہاں تعلق بالقبول حاصل رہی۔ ۲۔ قوموں
النبوية وما ثبت واجمعت	کے احوال جو یا یہ ثبوت کو پہنچتے ہوں اور
الامة عليه من احوال	جن پر امت کا اتفاق ہو۔ ۳۔ حضرات
الامم وما استحفظ من	انبیاء پر نازل شدہ کتابوں کا وہ حصہ جو
الكتب المنزلة على الانبياء	دستبرد زمانہ سے محفوظ رہ گیا اور جس کے

۱۔ تکمیل فی اصول التاویل ۲۲۔ الدائرة المحيطة وكتبها، مدرسة الإصلاح، سرائے میر، اعظم کرہ

(المبتدئ) الطبعة الاولى ۱۳۸۸ھ۔ آئندہ، التكميل -

استناد میں کوئی شبہ نہ ہو۔ اگر احادیث تمار شیخ اور حضرات انبیاء کرامؑ نازل شدہ اس سے پہلے کی کتابوں میں نطن اور شیخے کے داخل ہو جائے گا خطرہ نہ ہوتا تو ہم ان چیزوں کو فرع قرار نہ دیتے بلکہ ان میں سے ہر چیز اصل و اساس کی حیثیت میں ہوتی جس میں سے ہر ایک دوسرے کے لیے تقویت کا باعث ہوتی اور ان کے درمیان کہیں باہم کوئی ٹکراؤ نہ ہوتا پس جو شخص قرآن مجید کو سمجھنا چاہتا ہو اس کے لیے ضروری ہے کہ وہ روایات میں سے ایسی کسی چیز کو قبول نہ کرے جو اصل ہی کو ڈھانڈینے والی اور اسے جڑ پیڑ سے اکھاڑ دینے والی ہو۔ اس لیے کہ میں نے دیکھا ہے کہ بعض روایات آیات قرآنی کو جڑ پیڑ سے اکھاڑ دیتی اور ان کے نظم کو درہم برہم کر دیتی ہیں سو آج اس کے کہ ان کی تاویل کی صورت اختیار کی جائے لیکن تعجب ہے ان لوگوں پر جو آیت کی تو تاویل کر لیتے ہیں لیکن روایت کی تاویل کے لیے تیار نہیں ہوتے۔ بلکہ بسا اوقات آیت کی تاویل بھی نہیں کرتے بلکہ اس کے پورے نظام کو درہم برہم کرنے کے لیے تیار

ولولا تطرق الظن
والشبهة الى الاحاديث
والتاريخ والكتب المنزلة
من قبل لما جعلناها كالفرع
بل كان كل ذلك
اصلا ثابتا لبعضه
بعضا من غير مخالفة
فوجب علم من يحاول
فهم القرآن ان لا يأخذ
من الروايات ما يهدم
الاصل او يقلعه فاني
رأيت بعض الروايات
تقطع الآيات وتقطع
نظمها الا ان تاويل ولكن
التعجب ممن يأول الآية
ولا يأول الرواية وربما
لا يأول الآية بل يرضى
بقطع نظامها والفرع
اولا بالقطع له

لہ فاتحہ تفسیر نظام القرآن و تاویل الفرقان بالقرآن ۱۰۷ مطبع اصلاح انجمن علم کلام دارالحدیث ۱۳۱۵ھ ۱۹۰۰ء

ہو جاتے ہیں۔ حالانکہ اصل کے مقابل میں فروع اس کی زیادہ مستحق ہے کہ اس کی قطع و برید کی جائے۔

اسی سلسلے میں وہ عربی کا یہ مشہور شعر بھی پیش کرتے ہیں:

وكان رأيا من فروع طويلة تموت اذا لم تُصيَّبْ اصولُه

اصول تفسیر کے اپنے اسی رسالے میں اس کے آخری مقدمہ میں اتنی تاویل القرآن بالحدیث، قرآن کی حدیث سے تاویل، میں جسے علامہ کے شاگرد رشید مولانا امین احسن اصلاحی کے اردو ترجمہ میں نہ معلوم کس مصلحت سے ساقط کر دیا گیا ہے۔ یہ وہ اپنے اس نقطہ نظر کی مزید وضاحت کرتے ہیں جس میں احادیث کے ذیل میں بخاری و مسلم کی نام کے ساتھ عراحت ہے:

میں یہ بات پہلے کہچا ہوں کہ جب آثار
کا اس سے محاذ ہوگا تو قرآن ہی فیصل کن ہوگا۔
اس موقع پر میں اس کی کسی قدر وضاحت
کرتی چاہتا ہوں میں اپنے بھائیوں کے طعن
تشنیع سے کسی قدر ڈرتا تھا لیکن حدیث سے
ان کی محبت نے ان کو اس حد تک پہنچایا
کہ وہ یہاں تک کہنے لگے کہ حدیث آیت کریمہ
ہم ہی نے اس ذکر کو اتارا ہے اور ہم ہی اس
کی حفاظت کرنے والے ہیں) کے تحت
داخل ہے۔ اور انھوں نے اس قول کے
نتائج پر غور نہیں کیا۔ پس میرے لیے وقت

قد سبق مني القول
بان القرآن هو الحاكم
عند اختلافه بالاحاديث
فهيهنا مزيد الايضاح
وكنت افرق عن
طعن اخواننا ولكني ذهب
بهم الشغف بالحدیث
ان ان قالوا ان الحدیث
داخل تحت آية (انا نحن
نزلنا الذكر وانا له حافظون)
ولم يفكروا في نتائج

سے حوالہ سابق شعر کا ترجمہ: اور ہم نے کتنی ہی لمبی لمبی شاخوں کو دیکھا ہے کہ جڑوں سے ان کا رشتہ برقرار نہ رہے تو دیر نہیں گنتی کہ وہ سوکھ کر بے جان ہو جاتی ہیں۔

اسے مقدمہ تفسیر نظام القرآن اردو ترجمہ از مولانا امین احسن اصلاحی، دائرہ حمید، مدرسہ اصلاح سرانے میر اعظم گڑھ، طبع اول، مطبوعہ کوہ نور پریس ڈپٹی، جو آخری مقدمے میں اس کو ساقط کر کے صرف ۱۹ مقدمات پر مشتمل ہے۔ - ۹ -

علامہ فرابی کا مسلک حدیث

هَذَا الْقَوْلُ فَحَانِ لِي اِنْ
ارْفَع رَايَةَ الصِّدْقِ وَلَا اَبَانِي
وَلَوْ قَطَعُوا رَأْسِي لَدِيه
وَاوصَالِي لَهُ

اُگیا ہے کہیں حق و صداقت کا علم بلند
کر لوں اور مجھے کچھ پروا نہیں کہ اس جرات
بیجا پر میرے سر کو میرے تن سے جدا
کر دیا جائے بلکہ

اس تمہیری گفتگو کے بعد وہ اصل موضوع کی طرف آتے ہیں چنانچہ فرماتے ہیں:

فَاعْلَمِ اَنْ فِقْلُوب
اَكْثَرُ اَهْلِ الْحَدِيثِ اَنْ
مَارَ وَاكَ الْبُخَارِيَّ وَالْمُسْلِمَ
لَا مَجَالَ فِيهِ لِلشَّكِّ فَنُورِدُ
بَعْضَ مَا فِيهَا لِكَيْ تَعْلَمَ
اِنَّ اللّٰهَ تَعَالٰى سَتَعَ
اَلْحَاذِ الْعُلَمَاءُ اَرِيَابًا قَلِيلًا
تَوْصِنُ بِمَا فَهَمُوا مِنْ غَيْرِ
النَّظَرِ وَالْفِكْرِ ۳۲

علوم ہو کہ اکثر حضرات اہل حدیث
کے دلوں میں یہ بات بیٹھی ہوئی ہے کہ
بخاری و مسلم نے جو کچھ روایت کر دیا ہے
اس میں اب کسی قسم کے شک و شبہ کی
گنجائش نہیں۔ تو اس مقصد سے ہم ان میں
سے بعض مثالیں پیش کرتے ہیں جس سے
تم کو اندازہ ہو گا کہ اللہ تعالیٰ نے کیونکر علماء
کو حدیث کا مقام دینے پر شجاعت کا انہماک
کیا ہے پس ہمارے لیے کچھ ضروری نہیں
کہ انہوں نے جو کچھ کہہ دیا ہے ہم بے سوچے
مجھے اس پر آمنا و صدقنا کہہ دیں۔

صحیح بخاری کے سلسلے میں مولانا کے ان خیالات کا ذکر دوسرے مواقع پر
بھی ملتا ہے۔ علامہ کے متذمذبات دوست مولانا عبید اللہ سندھی حج کے موقع پر ان

۳۲ فاتحہ / ۳۲
۳۲ احادیث نبوی کو آیت کریمہ: اِنَّا نَعْنَنُ نَزَلْنَا الذِّكْرَ
کے تحت لانے کے برعکس نتائج سے علامہ کا منشا غالباً یہ ہے کہ صحیحین کی حد تک بھی انتہائی حزم و احتیاط کے
باوجود بالخصی روایات کی کمی نہیں ہے جن میں کسی موقع پر راویوں کے فہم کی غلطی کا امکان بھی بہر حال باقی رہتا ہے
جبکہ قرآن کا لفظ معنی کے ساتھ منزل من اللہ ہونا متفقہ ہے۔ احادیث کو آیت مذکورہ کا مصداق مان کرنا اللہ
کو بھی ان میں موجود امکان کی کمی کے خطرے سے دوچار کرنا ہے۔ جبکہ امت میں کوئی اس کا تحمل نہیں کر سکتا۔
۳۲ حوالہ سابق۔

سے اپنی ملاقات کے تذکرے میں فرماتے ہیں۔ مولانا سندھی کی اس روداد کو ہم انہی کے الفاظ میں نقل کرتے ہیں:-

”مولانا حمید الدین مرحوم میرے بہت پرانے دوست تھے۔ قرآن شریف کے متناسق آیات میں ہمارا مذاق متحد تھا... جب تک میں ہندوستان میں ان سے ملتا رہا حدیث شریف کے ماننے نہ ماننے کا جھگڑا کبھی ختم نہیں ہوا۔ اتفاقاً جس سال میں مکہ معظمہ پہنچا ہوں، اسی سال وہ بھی حج کے لیے آئے۔ ہماری باہمی مفصل ملاقاتیں رہیں، افکار میں بے حد توافق پیدا ہو گیا تھا۔ مگر وہاں بھی حدیث کے ماننے نہ ماننے پر بحث شروع ہو گئی۔ ہم نے سختی سے ان پر انکار کیا اور کہا کہ حدیث کو ضروری ماننا بڑے کا تنگ آکر فرمانے لگے۔ آخر آپ ہم سے کیا چاہتے ہیں۔ میں نے کہا موطا مالک افرا لیا۔ ہم اس کو مانتے ہیں۔ میں نے کہا بس آج سے ہمارا نزاع ختم ہے۔ ہم آپ کو صحیح بخاری ماننے کے لیے مجبور نہیں کرتے۔“

سک الفرقان بریلی کا شاہ ولی اللہ نمبر، طبع دوم ۱۳۶۰ھ مرتبہ مولانا محمد منظور نعمانی ص ۲۰۲۔ مصنفوں مولانا عبدالغنی سندھی خاص برائے نمبر نذرانہ بعنوان ”امام ولی اللہ دہلوی کی حکمت کا اجاگر تعارف“۔ اس موقع پر مولانا سندھی نے صحیح بخاری کے سلسلے میں اپنے خیالات کا بھی اظہار کیا ہے۔ مولانا کے ان خیالات کو بھی انہی کے الفاظ میں نقل کرنا مناسب ہے۔ ”ربا یہ کہ صحیح بخاری کے سلسلے میں میرے اشکالات کیا ہیں، اور میں ایک یورپین نو مسلم کو وہ کتاب کیوں نہیں پڑھا سکتا، ان تفصیلات میں مجالس عامہ میں گفتگو کرنے کا روادار نہیں، اہل علم جو تکمیل کر چکے ہیں، یا تکمیل کے قریب ہیں ان سے میں مذاکرات میں سب کچھ کہہ دوں گا“ حوالہ سابق۔ اسی مضمون میں اس سے پہلے وہ اس سلسلے میں مزید کہتے ہیں: ”مگر جس قدر میری توجہ قرآن عظیم کی طرف متوجہ ہو گئی اور نوجوانوں کو بخاری کی بعض احادیث کا کھانا مشکل ہوتا گیا، اسی قدر میرے ساتھ یقین میں ترنزل پیدا ہونے لگا“ ص ۳۰۔ ”سابقہ یقین“ سے مولانا سندھی کا مطلب ہے ”صحیح بخاری کو حافظ ابن حجر سے بھی ٹھکرا کر اللہ کتاب ماننا اور صحیح بخاری کی چالیس احادیث جن کی جرح کا جواب ابن حجر سے نہیں پڑتا تھا، مولانا مومنون کا ان کا جواب دینے کے لیے بھی تیار ہونا۔ حوالہ مذکور۔“

روایات و احادیث کے سلسلے میں علامہ کے ان خیالات کی بازگشت دوسرے مقامات پر بھی ملتی ہے۔ فاتحہ نظام القرآن کے آخری اقتباس پر ہم اس سلسلے کو ختم کرتے ہیں:

جو چیز تمہارے دیکھنے اور غور کرنے

کی ہے وہ یہ کہ تم کو معلوم ہونا چاہیے کہ

چاہے وہ متواتری کیوں نہ ہو وہ قرآن

کو منسوخ نہیں کر سکتی۔ اس کا جائز مقام

یہ ہے کہ اس کی تاویل کی جائے یا اس

کے سلسلے میں توقف اختیار کیا جائے۔

دیکھے نہیں ہو کہ حضرت امام شافعی اور

امام احمد بن حنبل اسی طرح علامہ ابن حجر

حدیث ذریعہ قرآن کے نسخ کے قائل نہیں

اگرچہ وہ متواتری کیوں نہ ہو۔ اور حدیث

کے معاملے میں ان کی حقیقت صاف جاننا

کی ہے۔ تو فقہاء اور متکلمین میں سے

جن لوگوں نے ان کے برخلاف

بات کہی ہے ہم ان کی رائے کو کچھ وزن

دینے کو تیار نہیں۔ ہم اللہ کی اس سے

پناہ مانگتے ہیں کہ رسول اللہ کے کلام

کو منسوخ کر سکے۔ ضرور ایسا ہے کہ

راویوں کی طرف سے کوئی وہم یا غلطی

ہوئی ہے۔ ورنہ فریقین کے دلائل کو

اگر تم توجہ سے دیکھو گے تو اس سے

فالنسخی بہماک هو

ان تعلیم ان العیون وان

تواتر لا ینسخ القرآن

وحقہ التأویل ۱ و

التوقف الاترکی ان

الامام الشافعی و

احمد بن حنبل و عامہ

اہل الحدیث یمنون

ببسخ القرآن بالحدیث

وان صکان متواتر الا و

صاحب الحدیث

ادری یما فیہ فمن

خالفهم من الفقہاء

والمسکونین لا ینقیم

لرأیہم ورتنا وبعوذ باللہ

ان ینسخ الرسول

کلام اللہ ولا یحان

یکون وہم او خطأ

من الرواۃ وانظر

فی دلائل الفرقین لا

لے تفصیل کے لیے تکمیل فی اصول التاویل صفحات ۲۱، نیز ۴۵ تا ۶۸، محول بالا

یزیدك الا اطمئنا بما
 هو الحق الواضح وليس
 هذا مقام تفصيله
 تمہارے العینان میں اضافہ ہوگا اور حق و
 صواب کھل تمہارے سامنے آجائے گا۔
 اگرچہ یہ مقام اس کی تفصیل کا تحمل نہیں ہے۔

حضرت امام شافعیؒ اور امام احمد بن حنبلؒ سے متعلق علامہ کے ذکر کردہ اس خیال پر ہم تبصرہ آگے کریں گے، ان اقتباسات سے حدیث نبویؐ کے سلسلے میں ترجمان القرآن کے خیالات بڑی حد تک وضاحت کے ساتھ سامنے آجاتے ہیں لیکن اصل پریشانی یہ ہے کہ نظری طور پر مولانا نے یہ باتیں جتنی تکرار سے اور جس قدر زور و شدت کے ساتھ کہی ہیں، ان کی عملی مثالوں کا معاملہ اتنا ہی کمزور ہے۔ ان اقتباسات سے تاثر یہ ملتا ہے کہ احادیث نبوی صلی اللہ علیہ وسلم کا قدم قدم پر قرآن سے ٹکراؤ ہے اور پوری امت کسی جھجک کے بغیر قرآن کو چھوڑ کر تمام تراحدیث پر تکیہ کیے ہوئے ہے۔ اس کا تقاضا تھا کہ ترجمان القرآن ذخیرہ احادیث سے مثالوں کا ڈھیر لگا دیتے جس سے ان کی اس نظری گفتگو کو عملی صورت میں جانچنے اور پرکھنے کا موقع ملتا۔ قرآن کی کسی آیت کو حدیث سے منسوخ مان لیتا یا آیت کو مجمل مان کر حدیث کو اس کی تشریح و تبیین قرار دینا، نتیجے کے طور پر ان دونوں کے درمیان خط فاصل بہت باریک ہے اور مثالوں کے بغیر اس سے متعلق گفتگو بہت کم نتیجہ خیز ہو سکتی ہے جبکہ صورت یہ ہے کہ اس پوری گفتگو میں ترجمان القرآن چند ایک مثالوں سے آگے نہیں بڑھتے۔

ان معدودے چند مثالوں میں بھی کمزوری یہ ہے کہ ان میں احادیث اور تفسیریں روایا دونوں کو خلط کر دیا گیا ہے جبکہ احادیث نبوی صلی اللہ علیہ وسلم کا صلوة والسلام کی اولین نماندہ

لسہ فاتحہ نظام القرآن / ۱۱، مولہ بالا۔

۱۱۔ مثال کے طور پر وہ اپنے مقدمہ تفسیر میں ایک ہی سطر میں کذب ابراہیمؑ، والی حدیث نقل کرتے ہیں جو بخاری و مسلم میں مذکور ہے اور اس کے ساتھ ہی 'غزاق' والی روایت کا ذکر کرتے ہیں جو محض ایک تفسیری روایت ہے۔ فاتحہ / ۱۰۔ اسی طرح آگے سورج کے سجودے والی جھین کی روایت کے مقابلہ وافر کی تفسیر میں سینے پر ہاتھ رکھنے والی تفسیری روایت کا ذکر کرتے ہیں۔ فاتحہ / ۳۳، ۳۴۔ اس کی بعض دوسری مثالوں کے لیے ڈاکٹر ظفر علی السلام

ندوی کا فضائلہ مضمون مولانا فری اور حدیث، قسط دوم، تحقیقات اسلامی جنوری۔ مارچ ۱۹۸۱ء۔ غزاق =

بخاری و مسلم کے سلسلے میں حضرت شاہ ولی اللہ محدث دہلوی فرماتے ہیں:

اما الصحیحان فقد اتفق المحدثون ان جمیع ما فیہما من المتصل المرفوع صحیح بالقطع وانہما متواتران الخ مصنفیہما وانہ کل من یسوان امرہما قہو متبوع متبع غیر سبیل المؤمنین^{لہ}

جہاں تک صحیحین کا سوال ہے تو تمام محدثین کا اس پر اتفاق ہے کہ ان میں متصل و مرفوع کا جو کچھ حصہ ہے وہ قطعیت کے ساتھ صحیح ہے اور یہ ساری چیزیں ان کے مصنفین تک تو اتر کے ساتھ پہنچی ہیں اور جو کوئی ان کے مغاٹے کو لہکا کرتا ہے وہ متبوع ہے اور اہل ایمان کے راستے کے علاوہ دوسرے راستے کا بیزوکار ہے۔

اور تفسیری روایات کے سلسلے میں حضرت امام احمد بن حنبل کا کہنا ہے:

ثلاثۃ امور لیس لہا اسناد: التفسیر، والملاحم، والمغازی ویروی لیس لہا اصل ای اسناد بلہ

تین چیزیں ہیں جن کی کوئی مضبوط سند نہیں۔ تفسیر، ملاحم اور مغازی دوسری روایت یہ ہے کہ ان کی کوئی اصل نہیں ہے اور اس کا مطلب بھی یہی ہے کہ کوئی اسناد نہیں ہے۔

جس کی وجہ اس کے ناقل حنابلہ کے سرسید علامہ ابن تیمیہؒ یہ بیان کرتے ہیں کہ:

لان الغالب علیہا اس کی وجہ یہ ہے کہ ان کا بڑا حصہ

مرسل روایات پر مشتمل ہے۔ المراسیل بلہ

اور حضرات صحابہ میں مفسرین کے سرخیل حضرت عبداللہ بن عباسؓ کی تفسیری روایات کے سلسلے میں امام شافعیؒ کے رتبے کے آدمی کا کہنا ہے کہ تفسیر میں ان سے سونے کے

= والی روایت کے ایک جائزے کے لیے: قصہ خزائن علامہ پر ایک نظر از محدث کبیر علامہ تاج الدین البانی، انجمن: محمد

شنا اللہ ندوی مطبوعہ سہ ماہی تحقیقات اسلامی، علی گڑھ اپریل۔ جون ۱۹۸۹ء۔

لہ حجتہ اللہ البانہ: ۱۳/۱: ۱۳۲، کتاب خانہ رشیدیہ دہلی، طبعہ اولیٰ ۱۳۷۳ھ۔

۲۷ فتاویٰ ابن تیمیہ: ۳۲۶/۱۳: ترتیب: عبدالرحمن بن قاسم وابن محمد ۱۳۹۹ھ۔ ۲۷ حوالہ سابق۔

اس پاس حدیثوں سے زیادہ پایہ ثبوت کو نہیں پہنچتیں لہ

اس میں نظر میں آگے بڑھنے سے پہلے ہم علامہ فراہی کی اس گفتگو میں تفسیری روایات سے قطع نظر کرتے ہوئے صحاح کی احادیث اور ان میں بھی خاص طور پر بخاری و مسلم کی روایت کردہ حدیثوں پر ایک نظر ڈالنی چاہتے ہیں۔ اس میں سے پہلی روایت سیدنا ابراہیم کے تو یہ بات ہے کہ کذب ابراہیمؑ کی ہے جو بخاری و مسلم دونوں میں مذکور ہے۔ اس کا خلاصہ ہے کہ سیدنا ابراہیمؑ نے تین مواقع پر خلاف واقعات کہی۔ دو باتیں سورہ صافات اور انبیاء میں اللہ تعالیٰ و حدیث کے اثبات کے تسلسل میں کہ میں بیمار ہوں اتنی سقیم نیز یہ کہ ان تینوں کو ان کے بڑے سے بڑے نے توڑا ہے۔ بل فعلہ کبیرہم ۱۰۰ تیسرے اپنی بیوی سارہ کو ایک جابر کے ہاتھوں آبروریزی سے بچانے کی خاطر انھیں اپنی بیوی کے بجائے اپنی بہن قرار دینے کی تلقین ترجمان القرآن فراہی اس روایت کو نص قرآنی کی تکذیب کرنے والی، کذب منصف القرآن ۱۰۰ قرار دیتے ہیں۔ صحیح میں اس حدیث کے سلسلے میں علامہ فراہی سے سب سے زیادہ قریب تر موقف امام رازمی کا ہے جو آیت مذکورہ کی تفسیر میں اس روایت کے ذکر کے بعد سیدنا ابراہیمؑ جیسے جلیل القدر کے بالمقابل حدیث کے راوی کی طرف کذب کے التساب کو زیادہ قریب قیاس باور کرتے ہیں۔ اس موقع پر امام موصوف کے الفاظ کو نقل کرنا مناسب ہے:

..... قلت لبعضہم ہذا میں نے طبقہ محدثین کے بعض لوگوں
الحدیث لا یستحق ان	لے کہا کہ یہ حدیث اس کی حق و راستی نہیں
یقبل لان نسیتہ الکذب	کہ اسے قبول کیا جائے۔ اس لیے کہ حضرت
الی انراہیم الا کجوز	ابراہیمؑ کی طرف کذب کا انتساب درست
فیقال کذبت الذر جمل حکمت	نہیں ہو سکتا ہے۔ تو ان صاحب نے

۱۔ الاتقان فی علوم القرآن: ۱۸۹/۲۔ ازہریہ، مصر ۱۹۲۵ء، طبع ثانیہ

۲۔ ذخیرہ جازرہ، کتاب انبیاء، باب قول اللہ عزوجل وانما اللہ ابراہیم خلیلہ الخ، ص ۱۰۰، المطابع، دہلی

۳۔ مسلم جلد ۲، کتاب الفضائل، باب فضائل ابراہیم الخلیل علیہ السلام، ص ۱۰۰، المطابع، دہلی

۴۔ صافات: ۸۹، انبیاء: ۶۳۔ ۵۔ فاتحہ ۱۰۷

یحکم بکذب الرواة
العدول فقلت لما وقع
التعارض بین نسبتی الکذب
الی الراوی و بین نسبتہ
الی الخلیل علیہ السلام کان
من المعلوم بالضرورة ان نسبتہ
الی الراوی لولی لہ

کہا کہ تو پھر عادل راویوں کے کذب کا فیصلہ
کیونکر کر دیا جائے۔ اس پر میں نے کہا کہ
جب تعارض کی یہ صورت پیدا ہو کہ یا تو کذب
کی نسبت راوی کی طرف کی جائے یا ابراہیم
خلیل اللہ کی طرف اس کا انتساب کیا جائے
تو بالکل کھلی ہوئی اور یقینی بات ہے کہ راوی
کی طرف اس کا انتساب کیا جانا زیادہ بہتر
اور مناسب ہوگا۔

لیکن اس کے ساتھ ہی امام ممدوح دوسری رائے کا تذکرہ کرتے ہیں اور وہ یہ کہ:
لم لا یجوز ان یشکون
المراد بکونہ کذباً حسیراً
شبیہاً بالکذب لہ

یسا کیوں نہیں ہو سکتا ہے کہ اس
کے کذب ہونے کا مطلب ہو کہ ایسی
خبر جو کذب سے مشابہ اور اس کی ہم صورت ہو۔

بخاری و مسلم میں اس روایت کا تذکرہ حضرات انبیاء علیہم السلام کے احوال اور
ان کے فضائل و مناقب کے بیان میں ہے۔ صحیحین میں دوسرے موقع پر اس روایت
کا ذکر روز محشر شفاعت کے سلسلے میں ہے۔ جبکہ دیگر حضرات انبیاء تو اس کے جذبہ
سے بعض کمزوریوں کے حوالے سے اس خصوص میں اپنی عدم اہمیت ظاہر کرتے ہوئے اس
کے معاملے کو آخری پیغمبر سیدنا محمد عربی صلی اللہ علیہ وسلم کی طرف لوٹائے جانے کی
سفارش کریں گے۔ انہی میں ایک حضرت ابراہیم خلیل اللہ بھی ہیں۔ روایت کا پس منظر
خود بتاتا ہے کہ دیگر انبیاء کی طرح سیدنا ابراہیم بھی دعوتی مصالِح اور سخت حالات کے
پس منظر میں اپنی تواریخ و توریہ کو برتنائے تواضع اپنے بلند مقام عبودیت کی مناسبت سے
کذب سے تعبیر کرتے ہیں اور اسی مناسبت سے رسول خالص صلی اللہ علیہ وسلم کی طرف سے بھی
آں جناب کی طرف اس کا انتساب کیا جاتا ہے۔ اگر آپ صلی اللہ علیہ وسلم کی نسبت

۱۴۵/۷ مطبوعہ علامہ شرفیہ (مصر) ۱۳۳۵ھ، طبع اولیٰ۔ ۷۲ حوالہ سابق۔

۷۲ بخاری جلد ۱، کتاب الرقاق، باب صفۃ الیوم والذکر مسلم جلد ۱، کتاب الایمان، باب اثبات الشفاعة وخراج الموحدين من النار

اپنے فاتحہ تفسیر کے آخری مقدمہ میں جہاں ترجمان القرآن احادیث سے قرآن کا اختلاف ہونے کی صورت میں قرآن کو حاکم بتاتے اور علما کو "ارباب" قرار دینے کی ممانعت کے حکم الہی کا زور دار لفظوں میں حوالہ دیتے ہیں، اس کی نظیر میں وہ شیخین کی روایت کردہ حضرت ابو ذرؓ کی حدیث پیش کرتے ہیں جس میں سورج کے حق سبحانہ تعالیٰ کے عرش تلے سجدہ کرنے کا ذکر ہے۔ رسول خدا صلی اللہ علیہ وسلم کو اسی کو آیت کریمہ والشمس تجری مستقر لہا (السنن: ۳۸) کا مصداق قرار دیتے ہیں۔ ترجمان القرآن فراہی نے اس موقع پر روایت کے جو الفاظ نقل کیے ہیں۔ وہ بخاری شریف کتاب التفسیر کے ہیں۔ بخاری شریف میں یہ روایت اس سے قبل دو بعد دو مواقع پر مزید آئی ہے۔ علامہ امام مسلم نے اسے اپنے یہاں کتاب الایمان میں نقل کیا ہے۔ علامہ فراہی نے اس روایت کو صرف نقل کرنے کے بعد آگے بیاض چھوڑی ہے اور کوئی تبصرہ نہیں کیا ہے۔ غالباً علامہ کا اعتراض حدیث کے الفاظ "مستقر با تحت العرش" پر ہے جسے وہ مذکورہ آیت کریمہ میں مستقر لہا کی تفسیر ماننے کے لیے تیار نہیں۔ غالباً اس مستقر سے وہ "اجل" مراد لیتے ہیں اور آیت بالا کو ان آیات کے ہم معنی قرار دیتے ہیں جن میں سورج اور چاند کے ایک متعین مدت تک چلتے رہنے کا تذکرہ ہے: کل یجوری لاجل مسمیٰ۔ حالانکہ بخاری کتاب بدالخلق اور مسلم کتاب الایمان کی روایات میں اس کی جو تفصیل مذکور ہے وہ خود اپنے اندر مستقر کے اس مفہوم کو سمیٹے ہوئے ہے جس میں کہا گیا ہے کہ سورج عرش الہی کے نیچے سجدہ کرنے ہونے کا ایک وقت تک تو دوبارہ طلوع ہونے کی اجازت پاتا رہے گا، لیکن ایک مرحلہ وہ آئے گا جبکہ اس کا سجدہ شرف پذیرانی سے محروم ہوگا اور اسے دوبارہ طلوع ہونے کی اجازت نہ مل کر جہاں سے آیا تھا اسے پھردہیں لوٹ جانے کے

۱۔ بخاری جلد ۲، کتاب التفسیر، باب قولہ والشمس تجری مستقر لہا الخ۔

۲۔ بخاری جلد ۱، کتاب بدالخلق، باب صفۃ الشمس والقمر بحسان، جلد ۲، کتاب الرطل، الجیمۃ، باب قولہ کان عرشہ

علی الماء۔ ۳۔ مسلم جلد ۱، کتاب الایمان، باب بیان الزمن الذی لا یقبل فیہ الایمان

۴۔ رد: ۲، یقمان: ۲۹، فاطر: ۱۳، زمر: ۵

لیے کہا جائے گا جس کے بعد وہ بجائے مشرق سے مغرب سے ہی طلوع ہوگا اور دوسری صحیح حدیث نبوی کے بموجب یہ قرب قیامت کی علامت ہوگی۔

اس حدیث کا یہ انداز صاف بتا رہا ہے کہ یہ غیب کے وہ حقائق ہیں جنہیں آپ صلی اللہ علیہ وسلم اشارہ غیبی سے ہی ظاہر فرما سکتے ہیں۔ محض کسی حدیث نبوی کا مشکل ہونا اس کے رد کردینے کے لیے کافی نہیں ہے۔ قرآن میں اگر سائے کے سجدہ کرنے کا تذکرہ ہے جس کی مناسب توجیہ کی جاتی ہے تو سورج کے عرش الہی کے سجدہ کرنے کی توجیہ کیوں نہیں کی جاسکتی ہے۔ سلف میں ایسے لوگ ہیں جو مذکورہ آیت کریمہ کی اس حدیث نبوی سے ہٹ کر اس کی دوسری فلسفیانہ انداز سے تفسیر کرنے والوں پر زکیر کرتے ہیں۔

۱۔ بخاری جلد ۲، کتاب الفتن، باب بالترجمہ ۱۰۵۵۔ مسلم جلد ۱ کتاب الفتن، انوار السامۃ ص ۳۱۲۔ ۲۔ نخل ۸۰۔ ۳۔ شیخ عبدالحق محدث دہلوی نے اپنی فارسی شرح مشکوٰۃ میں مفسر ہضادی اور شارح مشکوٰۃ علامہ طبری پر اس پہلو سے تنقید کی ہے کہ انھوں نے آیت بالائی تفسیر میں اس حدیث نبوی کو نظر انداز کرتے ہوئے اس کی فلسفیانہ توجیہ پیش کی ہے اور طبری نے اس حدیث کی جو تشریح کی ہے اس سے لگتا ہے کہ اس کے سادہ مفہوم سے ان کے سینے میں تلگی ہے۔ اشۃ اللغات : ۳۲۵/۴ مطبع نولکشور بکھنو ۱۳۳۷ھ۔ اگرچہ اس کے محشی مولوی امیر علی نے اس موقع پر اپنے حاشیہ میں اس حدیث نبوی کی فلسفیانہ توجیہ پیش کر دی ہے۔ اشۃ حوالہ سابق۔

ترجمان القرآن کے شاگرد رشید مولانا ابن احسن اصلاقی حفظہ اللہ نے ۱۹۸۵ء میں لاہور کی ملاقات میں راقم سے بخاری و مسلم مذکورہ حضرت موسیٰ علیہ السلام کے فرشتہ موت کے تھپڑ مار دینے والی روایت کا تذکرہ اس انداز سے فرمایا کہ جیسے انھیں تسلیم کرنے میں بہت کچھ تردد اور تحفظ ہے۔ حالانکہ اس روایت میں رسول خدا صلی اللہ علیہ وسلم نے ارض مقدس میں حضرت موسیٰ کی قبر کی نشاندہی کی بات جس انداز سے کہی ہے اس سے صاف ظاہر ہوتا ہے کہ اس کی اطلاع آپ صلی اللہ علیہ وسلم کو غیب سے دی گئی اور یہ وحی غیر متلوہ ہے۔ اگر قرآن میں حضرت سلمان کے واقعات میں جیونٹی اور ہمدرد کے واقعات کی توجیہ کی جاسکتی ہے تو حضرت موسیٰ کے اس واقعہ کی توجیہ کیوں نہیں کی جاسکتی۔ محض کسی حدیث کا مشکل اور بظاہر عقل سے بالاتر ہونا اس کے رد کردینے کے لیے کافی نہیں ہے۔ ورنہ کسی دلیل سے اس کی زد سے کتاب اللہ کو نہیں بچایا جاسکتا۔ حضرت موسیٰ کے واقعات کی تفصیل کے لیے: بخاری جلد ۱، کتاب الانبیاء، باب ذفاعة موسیٰ علیہ السلام و ذکرہ بعدہ۔ مسلم جلد ۲، کتاب الفضائل، باب فضائل موسیٰ علیہ السلام۔

لیے کہا جائے گا جس کے بعد وہ بجائے مشرق سے مغرب سے ہی طلوع ہوگا اور دوسری صحیح حدیث نبویؐ کے بموجب یہ قرب قیامت کی علامت ہوگی۔

اس حدیث کا یہ انداز صاف تباہ ہے کہ یہ غیب کے وہ حقائق ہیں جنہیں آپ صلی اللہ علیہ وسلم اشارہ غیبی سے ہی ظاہر فرما سکتے ہیں۔ محض کسی حدیث نبویؐ کا مشکل ہونا اس کے رد کردینے کے لیے کافی نہیں ہے۔ قرآن میں اگر سائے کے سجدہ کرنے کا تذکرہ ہے جس کی مناسب توجیہ کی جاتی ہے تو سورج کے عرش الہی کے سجدہ کرنے کی توجیہ کیوں نہیں کی جاسکتی ہے۔ سلف میں ایسے لوگ ہیں جو مذکورہ آیت کریمہ کی اس حدیث نبویؐ سے ہٹ کر اس کی دوسری فلسفیانہ انداز سے تفسیر کرنے والوں پر زکیر کرتے ہیں۔

۱۔ بخاری جلد ۲، کتاب الفتن، باب بالترجمہ ۱۰۵۵، مسلم جلد ۱، کتاب الفتن، وائتراف السائتہ ۳۹۲، ۲۔ نخل ۸۰، ۳۔ شیخ عبدالحق محدث دہلوی نے اپنی فارسی شرح مشکوٰۃ میں مفسرہ مضامی اور شارح مشکوٰۃ علامہ طبری پر اس پہلو سے تنقید کی ہے کہ انھوں نے آیت بالائی تفسیر میں اس حدیث نبویؐ کو نظر انداز کرتے ہوئے اس کی فلسفیانہ توجیہ پیش کی ہے اور طبری نے اس حدیث کی جو تشریح کی ہے اس سے لگتا ہے کہ اس کے سادہ مفہوم سے ان کے سینے میں تلگی ہے۔ اشۃ اللغات : ۳۲۵/۴ مطبع نوکلشور بکھنو ۱۳۳۵ھ۔ اگرچہ اس کے محشی مولوی امیر علی نے اس موقع پر اپنے حاشیہ میں اس حدیث نبویؐ کی فلسفیانہ توجیہ بھی پیش کر دی ہے۔ اشۃ، حوالہ سابق۔

ترجمان القرآن کے شاکر درمید مولانا امین احسن اصلاقی حفظہ اللہ نے ۱۹۸۵ء میں لاہور کی ملاقات میں راقم سے بخاری و مسلم مذکورہ حضرت موسیٰ علیہ السلام کے فرشتہ موت کے تھپڑ مار دینے والی روایت کا تذکرہ اس انداز سے فرمایا کہ جیسے انھیں تسلیم کرنے میں بہت کچھ تردد اور تحفظ ہے حالانکہ اس روایت میں رسول خدا صلی اللہ علیہ وسلم نے ارض مقدس میں حضرت موسیٰؑ کی قبر کی نشاندہی کی بات جس انداز سے کہی ہے اس سے صاف ظاہر ہوتا ہے کہ اس کی اطلاع آپ صلی اللہ علیہ وسلم کو غیب سے دی گئی اور یہ وحی غیر متلوہ ہے۔ اگر قرآن میں حضرت سلیمان کے واقعہ میں جیونٹی اور ہدہد کے واقعات کی توجیہ کی جاسکتی ہے تو حضرت موسیٰؑ کے اس واقعہ کی توجیہ کیوں نہیں کی جاسکتی۔ محض کسی حدیث کا مشکل اور بظاہر عقل سے بالاتر ہونا اس کے رد کردینے کے لیے کافی نہیں ہے۔ ورنہ کسی دلیل سے اس کی زد سے کتاب اللہ کو نہیں بچایا جاسکتا۔ حضرت موسیٰؑ کے واقعہ کی تفصیل کے لیے: بخاری جلد ۱، کتاب الانبیاء، باب ذفاعة موسیٰ علیہ السلام و ذکرہ بعدہ۔ مسلم جلد ۲، کتاب الفضائل، باب فضائل موسیٰ علیہ السلام۔

اس سیاق میں ترجمان القرآن فراہی کے یہاں صحاح کی تیسری روایت رحم کی احادیث ہیں، اور اسی پر اس سلسلہ گفتگو کو ختم کرتے ہیں علامہ نے اس کا حوالہ اپنی پیش نمکاء کتاب احکام الاصول باحکام الرسول کی یادداشتوں اور اپنے غیر مطبوعہ قرآنی حواشی میں دو جگہ دیا ہے۔ بلکہ احکام الاصول کے مطابق ترجمان القرآن کی اس رائے کا خلاصہ ہے کہ وہ جہور امت کے مسلک سے قدرے ہٹ کر مطلق محضن اور محضتہ کے لیے رحم کی سزا کے قابل نہیں۔ علامہ اس صورت میں رحم کی سزا کو براہ راست صحیح احادیث سے اخذ کرنے کے بجائے قرآن سے اس کا اخذ سورہ مائدہ کی آیت محاربت کو قرار دیتے ہیں۔ جس میں اس کے مجرم کی سزا بری طرح سے قتل کیا جانا سولی پر لٹکایا جانا یا ایک طرف سے ہاتھ اور دوسری طرف سے پاؤں کاٹ دیا جانا ہے۔ علامہ کے نزدیک اس آیت کریمہ کے بموجب شادی شدہ مسلمان مرد و عورت کو زنا کی پاداش میں رحم کی سزا اس صورت میں دی جائے گی جبکہ وہ اس کے عادی مجرم بن کر معاشرے کے امن و امان کو تہمتس کرنے کا باعث بن جائیں۔ اس کے مطابق غیر محض مسلمان مرد و عورت بھی اگر ان کا مجرم زنا اسی عادی نوعیت کا ہو جائے تو آیت کریمہ کے بموجب انھیں بھی جہور امت کے سو کوڑے کے بجائے رحم کی سزا کا مستحق قرار دیا جائے گا۔ ما عزالسلیٰ صحابی رسول صلی اللہ علیہ وسلم کے واقعہ رحم کو وہ اسی کی نظیر میں پیش کرتے ہیں اور اس کے حق میں آپ صلی اللہ علیہ وسلم کے الفاظ **يُنَبِّئُ كُنَيْبَةَ التَّيْسِ** سے استدلال کرتے ہیں۔ سورہ نور کے قرآنی حواشی میں وہ اس سے آگے بخاری و مسلم میں مذکور آیت رحم الشیخ والشیخ

لے ڈاکٹر معین الدین عظمیٰ کے پی ایچ ڈی مقالہ الفرائی واثرہ فی التفسیر سے نقل کردہ احکام الاصول کی پیش نظر عربی متن کے لیے مضمون نگار مولوی ڈاکٹر رضی الاسلام ندوی کا شک گزار ہے۔ غیر مطبوعہ قرآنی حواشی اس کی اس پہلے سے ہیں۔ سہ ماہہ ۲۲۔
 ۳۔ صحیح مسلم میں اس کے الفاظ **يُنَبِّئُ نَبِيْبَ التَّيْسِ** یا **يُنَبِّئُ كُنَيْبَةَ التَّيْسِ** ہیں۔ مسلم جلد ۱ کتاب الحدود، باب جلداننا صحابی مذکورہ کے سلسلے میں آپ صلی اللہ علیہ وسلم کا یہ تحت ہے **تَعْوَابِ صَالِي اللّٰهِ عَلَيْهِ وَاَسْمِ اللّٰهِ عَلَيْهِ وَاَسْمِ اللّٰهِ عَلَيْهِ** کے مقام بلند اور قرن اول کی عظمت و خیریت کا منظر ہے جس کی طرف رحمت الہی بھر پور طور پر متوجہ تھی۔ اس کی نظیر نازبا جماعت کے تارکین کے لیے آپ صلی اللہ علیہ وسلم کی طرف سے انھیں ان کے گھروں میں جلد دینے کے تہدید والی حدیث ہے۔ اس سے حضرت صحابہ کی متفقہ عظمت کے ساتھ حضرت ما عزالسلیٰ کی عظمت اور برتری میں کوئی فرق واقع نہیں ہوتا۔

والی حدیث اور حضرت عبادہ بن صامٹ کی روایت جس میں قد جعل اللہ لہن سبیلاً کا تذکرہ ہے، ان روایات کو یہودی وضع کردہ قرار دیتے ہیں۔ علامہ کا اصرار ہے کہ سورہ نور کی آیت آٹھ میں وید را عنہا العذاب میں جس عذاب کا تذکرہ ہے ضروری ہے کہ علی الاطلاق وہ محصن وغیر محصن ہر طرح کے زانی اور زانیہ کے لیے عام ہو۔ حدیث سے غیر محصن کے لیے اس عذاب کی تخصیص ان کے نزدیک محض ظن کی بنیاد پر حدیث کے ذریعہ قرآن کو منسوخ کرنا ہے جسے علامہ تسلیم کر لینے کے لیے کسی قیمت پر تیار نہیں۔ تعجب ہے کہ رجم کے سلسلے میں علامہ کے اس انتہائی کمزور موقف کو ان کے شاگرد رشید مولانا امین احسن اصلاحی حفظہ اللہ نے اپنی تفسیر تدریجاً قرآن میں اس کے حوالے کے بغیر جوں کاتوں نقل کرنے کو کافی سمجھا۔ اس سلسلے میں حدیث الشیخ والشیخۃ اور خدا یعنی خدا یعنی قد جعل اللہ لہن سبیلاً والی صحیح احادیث سے قطع نظر رجم کی قوی

سلسلہ حواشی الفزازی علی القرآن المجید، سورۃ النور، غیر مطبوع۔ محمول بالا

سلسلہ احکام الاصول باحکام الرسول مخلوط۔ محمول بالا۔

۳۷ تدریج قرآن ۵۰۳/۲ - ۵۰۶ - ابن خدام القرآن لاہور ۱۳۹۶ھ مولانا امین احسن اصلاحی حفظہ اللہ نے اس موقع پر آیت کریمہ کی یہ نئی تشریح اپنے گرامی قدر استاذ کے کسی حوالے کے بغیر اس طرح پیش کی ہے گویا کہ یہ ان کی ذاتی تحقیق ہے۔ حالانکہ مذکورہ ماخذ کے مطابق یہ تائید ان کے استاذ رحمۃ اللہ کی تحقیق ہے جسے اس کی تمام کمزوریوں کے ساتھ مولانا اصلاحی نے صرف تفصیل کا رنگ دے دیا ہے۔ حالانکہ ترجمان القرآن نظری کے لیے اپنی یادداشت ہونے کے سبب تحقیق کی کمی کا معقول عذر بھی ہو تو شاگرد کی اپنی باقاعدہ تصنیف میں اس معذرت کا کوئی موقع نہیں۔ اس سے پہلے اسی موقع پر مولانا اصلاحی نے الشیخ والشیخہ اور قد جعل اللہ لہن سبیلاً والی احادیث کا تذکرہ جس سطحی اور سرسری انداز سے کیا ہے وہ اصول تحقیق کے خلاف ہی نہیں تکلیف دہ اور دل آزار بھی ہے۔

سلسلہ بخاری و مسلم میں ان روایات کی تفصیل کے لیے برترتیب: ۱- بخاری جلد ۲، کتاب المبارہین من اہل الکفر والردۃ۔ باب الاعتراض بالزنی، بواب رجم المحبل عن الزنا اذا احدثت مسلم جلد ۲، کتاب الحدود، باب حد الزنا۔ دوسری روایت کے لیے صحیح مسلم، حوالہ سابق۔ نیز ترمذی جلد ۱، ابواب الحدود، باب ما جاز فی الرجم علی النیب۔ رشیدیہ، دہلی۔ پہلی روایت کے سلسلے میں یہ بات دلچسپی کی ضرور ہے کہ امام بخاری نے اسے کتاب الحدود =

اور عملی احادیث اس رتبے کے ہفتیس کبار صحابہ سے مروی ہیں کہ علامہ ابن حزم کے بقول ان میں سے دو یا تین کی روایت بھی کسی حدیث کو تواتر کے درجہ تک پہنچانے کے لیے کافی ہے۔^{۱۶} جہاں تک مختلف طرق سے کتب احادیث میں ان روایات کے استقصاء کا سوال ہے وہ بجائے خود مشکل کام ہے۔ اور جمہور امت کے مسلک سے بہٹ کر پورے ذخیرہ حدیث میں رجم کے خلاف کسی ایک صحابی سے کوئی قول مروی نہیں ہے۔ آیت مبارکت سے رجم کے اثبات کے تکلف کے رد کے لیے صرف اس قدر کافی ہے کہ صدراول کی کسی مثال میں کسی زانی کو سولی پر لٹکانے یا الٹی سمت سے ہاتھ اور پاؤں کے کاٹنے کی کوئی مثال نہیں جبکہ آیت کریمہ میں بری طرح قتل کیے جانے کے بعد اس کی صراحت ہے: **أَمْ أَحْزَانُ الَّذِينَ يُحَارِبُونَ اللَّهَ وَرَسُولَهُ أَنْ يَتَّبِعُوا أُوتَيْهِمْ أَوْ لَتَقَطَّعَ أَيْدِيهِمْ وَأَرْجُلُهُمْ مِنْ خِلَافِ النَّبِيِّ** حضرت ماغازی کے سلسلے میں ترجمان القرآن فرہادی آپ صلی اللہ علیہ وسلم کے الفاظ **يُنْبِئُ كُنَيْبِ التَّيْسِ** کا

سے کے بجائے کتاب المہازین کے مذکورہ باب کے تحت درج کیا ہے۔ اسی طرح دوسری روایت کے الفاظ قرآنی کی تشریح میں دوسرے موقع پر انھوں نے 'سبیلہ' کے معنی شادی شدہ کے لیے سنسکریٹا جانا اور غیر شادی شدہ کے لیے کوڑے کی سزا بتائے ہیں حضرت عبداللہ بن عباسؓ کے حوالے سے اس تفسیر کے الفاظ ہیں، **لَنْ سَبِيلًا** یعنی الرجم للثیب والمجلد للیکر۔ بخاری جلد ۱۰ کتاب التفسیر، تفسیر سورۃ النساء، ۱۶ پر وفسیر ساجد الرحمن صدیقی: منزائے رجم قرآن و سنت کی روشنی میں ۱۲۵/۱۲۶۔ مرکزی مکتبہ اسلامی دہلی بار اول اگست ۱۹۹۷ء ۱۱۰/۱۱۱۔

۱۷ حوالہ گزر چکا ہے۔ صحیح مسلم میں اس روایت کے الفاظ کا جو استقصاء ہے، علامہ کے نقل کردہ یہ الفاظ ان میں سے کسی کے مطابق نہیں۔ یولانا امین احسن اصلاحی حفظہ اللہ نے تدبر قرآن: ۲/۵۰۵، محمول بالا میں اس کے جو الفاظ نقل کیے ہیں: **يُنْبِئُ نَيْبِ التَّيْسِ**، وہ صحیح مسلم: ۲/۶۶، مذکورہ صدر کے مطابق ہیں۔ البتہ اس کے بیان میں صحابی مذکور کا تذکرہ انھوں نے جس استخفاف آمیز انداز میں کیا ہے وہ حد درجہ تکلیف دہ اور تعظیم صحابہ رضوان اللہ علیہم کی آپ صلی اللہ علیہ وسلم کی تاکیدات کے خلاف ہے۔ جانبداری نہیں تو مصنف مددوح کی یہ عجبت پسندی اس پرستزاد ہے کہ صحیح مسلم میں ہی اگلے صفحہ پر مذکور حضرت ماغازی کے حق میں آپ صلی اللہ علیہ وسلم کے حضرت صحابہ سے استغفار کی سفارش اور قابل رشک انداز میں حضرت ماغازی کے قبولیت

حوالہ دیتے ہیں لیکن صحیح میں مذکور اسی باب میں ان کے بارے میں رسول خدا صلی اللہ علیہ وسلم کے اس ارشاد کو نظر انداز کرتے ہیں کہ:-

استغفر والما عزمین مالک ما عزمین مالک کے لیے مغفرت کی دعا کرو۔

جس کے جواب میں حضرات صحابہؓ نے فرمایا:

غفر اللہ لعلزمین مالک اللہ تعالیٰ ما عزمین مالک کی مغفرت فرمائیں۔

بعد ازاں آپ صلی اللہ علیہ وسلم نے ارشاد فرمایا:

لقد تاب توبة لو واقعہ ہے کہ اس نے وہ توبہ کی ہے

قسمت بین امتے (اور اسے وہ شرف قبول عطا ہوا ہے) کہ

لو سعتهم لہ اگر اسے ایک پوری امت پر بکھیر دیا جائے

تو وہ ان سب کے لیے کافی ہو جائے۔

اسی گفتگو میں ترجمان الفرائض صحیح مسلم کے حوالہ سے ایک صحابی رسولؐ کی عدم واقفیت کو کہ رجم کا واقعہ سورہ نور کی آیت جلد کے پہلے پیش آیا یا بعد میں تعمیم کے ساتھ پیش کرتے ہیں۔ جبکہ بخاری و مسلم میں مذکور عبد اللہ بن اونی صحابیؓ کا یہ بیان ان کا تنہا بیان ہے۔ اور صحیح بات یہ ہے کہ رجم کا واقعہ سورہ نور کے بعد پیش آیا جس میں واقعہ انک کا بیان ہے اور اس واقعہ کے سلسلے میں اختلاف ہے کہ یہ ۶۷ھ یا ۶۸ھ میں پیش آیا۔ جب کہ رجم کا واقعہ اس کے بعد کا ہے اس لیے کہ اس موقع پر حضرت ابو ہریرہؓ موجود تھے جو کسی اختلاف کے بغیر ۶۷ھ میں اسلام لائے۔ حضرت عبد اللہ بن اونیؓ خود صلح حدیبیہ

== توبہ کے بارے آگے کے حوالہ پر ان کی نگاہ نہ پڑ سکی۔ زنا کا ارتکاب گناہ کبیرہ ضرور ہے کوئی کفر نہیں جس کے بعد آدمی دائرہ اسلام سے خارج ہو جائے۔ مولانا اسلامی نے نینب نبیب تیس کا محل بالکل غلط متعین کیا ہے۔ آپ صلی اللہ علیہ وسلم کا رخت ریا رک صرف دو صحابیؓ ہی عظمت کا آئینہ دار ہے۔ اس کے ذریعہ نعوذ باللہ حضرت ما عزمین کی کردار کسی کو کوئی گنجائش نہیں۔ لہ صحیح مسلم جلد ۲، کتاب الحدود، باب حد الزنا۔ ۱۱۷ احکام الاصول باحکام الرسول، بحولہ بالا۔

۱۱۸ صحیح بخاری جلد ۲، کتاب الحداد، باب رجم المحسن۔ نیز باب احکام اہل الذمہ و احصائہم الخ۔

مسلم جلد ۲، کتاب الحدود، باب حد الزنا۔ ۱۱۷ عمدۃ القاری شرح صحیح البخاری المعروف بالینی: ۱۱/۵۰۱ دارالطباعۃ

العامة (مصر) بدون سنتہ۔

علامہ فرای کا مسلک حدیث

سے قبل اسلام لائے ہیں جس کے بارے میں معلوم ہے کہ وہ ذی قعدہ سے بھی واقع ہوئی۔ اس صورت میں حدیث الاسلام ہونے کے باعث ان کا اس سے ناواقف ہونا کچھ تعجب خیز نہیں۔ اسی طرح ترجمان القرآن فرای کا اصرار ہے کہ سورہ نور کی آیت کریمہ آٹھ میں العذاب، کو مطلق مانا جائے حالانکہ اسی لام عہد کو اگر رسول کی طرف راجع قرار دے دیا جائے تو کیا حرج ہے۔ سورہ نسا کی آیت کریمہ:

إِنَّ الصَّلَاةَ كَانَتْ عَلَى الْمُؤْمِنِينَ

يَقِينًا نَازِلًا بِأَيِّ مَنَاقِبٍ

كِتَابًا مَّوْقُوتًا (نسا: ۱۰۳)

پابندی کے ساتھ فرض قرار پانے پر ہے۔

میں اگر علامہ کے شاگرد رشید رسول خدا صلی اللہ علیہ وسلم کی طرف سے نماز کے مقرر کردہ اوقات کو عین اللہ کا مقرر کردہ قرار دے سکتے ہیں تو آیت بالا میں اگر العذاب کو رسول خدا صلی اللہ علیہ وسلم کا بیان کردہ عذاب مراد لے لیا جائے تو اس سے کون سی قیامت آجائے گی۔

کم سے کم بات تھی کہ اتنی بڑی بات کہی جا رہی تھی تو احادیث کا استقصا کیا جانا اس سلسلے میں خاص طور پر دو احادیث نبوی۔ ۱۔ الولد للقراش ولبعاہر الحجر (۱۷۸) کا بستر کے مالک کا اور زنا کار کے لیے پتھر سنگساری کی (سزا) ہے اور ۲۔ لا یجزل دم امری مسلم لیشہدان لا الہ الا اللہ والی رسول اللہ الا باحدی ثلاث النفس بالنفس والشیب الذوائی و المفارق لدینہ التارک للجماعۃ۔ رحمہم حصن کے حق میں ایسی صریح تھیں کہ ان

سے حضرت عبداللہ بن اوفی کے اس بیان کی مزید تفصیل کے لیے: سزائے جرم قرآن و سنت کی روشنی میں ۱۵۰، ۱۵۱ء مجلہ ۱۰، ۲۰/۱۴۵۔ انجمن خدام القرآن لاہور، بار اول ۱۳۹۱ھ مولانا اصلاقی حفظہ اللہ نے یہی بات دوسرے موقع پر سورہ بقرہ کی آیت کریمہ: فَادْكُرُوهُ كَمَا عَلَّمَكُمْ مَا لَمْ تَكُونُوا تَعْمَلُونَ (آیت: ۲۳۹) سو تم اللہ کو یاد کرو جیسا کہ اس نے تم کو سکھایا ہے ان باتوں کو جنہیں تم جانتے نہیں تھے کہ تم نے انہیں یاد کیا۔ قرآن: ۱۷۱/۵۱ مرکزی انجمن خدام القرآن لاہور، طبع سوم ۱۹۹۷ء۔ ۱۔ جاری جلد ۲، کتاب الحارثین من اہل الکفر والردۃ باب العاہل الحجر۔ ایضاً جلد ۲، کتاب لیورع باب شرعی الملوک من الحرین و بہتہ و عتقہ (۲) کتاب لوهیاء، باب قول الوصی بولدیہ تقاہد و ولدی الخ مسلم جلد ۱ کتاب الرضلع، باب الولد للقراشی و توفی الشہبات۔ ۲۔ جاری جلد ۱، کتاب الادیات، باب قول اللہ ان النفس بالنفس الایہ مسلم جلد ۲، کتاب القسامۃ و المحارمین و القصاص، باب علی یباح بہ دم المسلم۔ جس کا خلاصہ یہ کہ کسی کو مسلمان کا خون میں سموتوں میں میں مباح ہوتا ہے قتل اللہ، شادی کے بعد زنا، اور تباہی۔

کے بعد ترجمان القرآن کی دور کی مذکورہ تاویل کے لیے کوئی گنجائش باقی نہیں رہتی یہی خزانہ ذکر حدیث تھی جس کے حوالہ سے خلیفہ سومؓ نے ہوائیوں کو باز رکھنا چاہا تھا جبکہ انھوں نے ان کو زغے میں لے لیا تھا اور ان کی نیت بد کے آثار صاف ظاہر ہو چکے تھے جس سے حدیث میں مذکور قتل عمد اور ارتداد کے ساتھ حضرات صحابہ کے یہاں رجم محسن کی سزا کا متفقہ ہونا ظاہر ہے۔

ترجمان القرآن فریبی کا موضوع حدیث وفقہ نہیں۔ اصلاً وہ ادب عربی، تفسیر اور قدیم صحف سادی اور اس سے متعلقہ تاریخ کے ماہر ہیں۔ اس لیے حدیث وفقہ کی نسبت سے ان کے ہاں بعض کمزوریوں کا ہونا کچھ بہت زیادہ محل تعجب نہیں۔ دوسرے یہ کہ اوپر ان کی جن دو چیزوں کا حوالہ ہے اصلاً ان کی حیثیت یادداشتوں کی ہے، جن کے بارے میں بڑی ذمہ داری ہے کہ ترجمان القرآن کو انھیں باقاعدہ مرتب کرنے کا موقع ملتا تو وہ انھیں کس صورت میں پیش کرتے۔ دوسرے ان کے متعلق یہ شبہ بھی پوری قوت سے برقرار ہے کہ آخر وقت تک ان کی یہی رائے تھی یا اس میں تبدیلی آگئی تھی، لیکن اس کے مطابق اپنی یادداشتوں میں انھیں ترمیم کرنے کا موقع نہیں ملا۔ اس خیال کو اس سے مزید تقویت ملتی ہے کہ احکام الاصول میں سنت کی مختلف اقسام کا تذکرہ کرتے ہوئے اس کی ایک قسم کو وہ شریعت کا ایک مستقل مأخذ قرار دیتے ہیں جس کے مضمرات کو کھول دیا جائے تو اصولی طور پر جمہور امت سے ان کا سارا اختلاف کا فوراً ہو جاتا ہے۔ اس موقع پر ترجمان القرآن کے الفاظ اتفق کرنا مناسب ہے۔

تیسری قسم وہ ہے جسے ہم کتاب اللہ میں نہیں پاتے، لیکن اس زیادتی کا وہ پوری طرح تحمل کر سکتی ہے۔ تو اس معاملے میں ہم نے سنت کو ایک مستقل اصل مانا ہے۔ اس لیے کہ اللہ تعالیٰ نے ہم کو علی الاطلاق رسول کی پیروی کا حکم دیا ہے

والقائم الثالث، الا
نجدة في كتاب ولكن
الزيادة محتملة فجعلنا
السنة فيه اصلا مستقلا
فان الله تعالى امرنا عموما
باطاعة الرسول و امر

۱۔ ترمذی جلد ۲۔ ابواب النفن، باب ماجاء لا یکل دم امر مسلم الا باحدى ثلاث مجولہ بالا۔
۲۔ احکام الاصول باحکام الرسول صلی اللہ علیہ وسلم جواشی الفرائض علی القرآن الحمید۔

الرسول بالحکم بما
یرید اللہ تعالیٰ سواء
کان بالکتاب اوبالنور
والحکمة التي ملاً اللہ
بہا قبلہ ۱۰

اور رسول کو حکم دیا ہے کہ وہ لوگوں کے
لیے اس چیز کا حکم کرے جو اللہ تعالیٰ کو
پسند ہو۔ اس سے کچھ فرق نہیں کہ وہ اس
کی کتاب کے ذریعہ ہو یا اس نور اور حکمت
کے ذریعہ جس سے کہ اس نے اس کے
سینے کو بھر رکھا ہے۔

اس پوری گفتگو میں ترجمان القرآن فراہی کا اصل مذاق یہ معلوم ہوتا ہے کہ وہ
احادیث کو قرآن سے مستنبط اور ان کے منشا و منبع کو کتاب اللہ سے تلاش کرنا
چاہتے ہیں اور یہ کوئی نئی بات نہیں حضرت امام شافعیؒ آج سے بہت پہلے فرما چکے
ہیں کہ :-

کل ما حکم بہ
رسول اللہ صلی اللہ علیہ وسلم
فہو ما فہمہ من
القرآن ۱۱

رسول خدا صلی اللہ علیہ وسلم نے جملہ
معاملات زندگی سے متعلق جو کوئی فیصلہ
بھی کیا ہے تو وہ وہی ہے جو قرآن سے
ان کا سمجھا ہوا ہے۔

ترجمان القرآن کا یہی من پسند مسلک ہے جس کا انہوں نے اپنے مقدمہ تفسیر
میں حوالہ بھی دیا ہے ۱۲۔ اس طرح اصول کی حد تک ترجمان القرآن کا سلف سے اختلاف
نہیں۔ یہ اختلاف بس جزئیات کا ہے جس کی نظیریں درجات کے فرق سے سلف
کے یہاں بھی موجود ہیں ۱۳۔ رہی یہ بات کہ کتاب اللہ کی تشریح و تبیین کا یہ حق آپ صلی اللہ
علیہ وسلم اس نور و حکمت کے ذریعہ ادا کرتے تھے جسے اللہ تعالیٰ نے آپ صلی اللہ علیہ وسلم

۱۰ احکام الاصول، محمولہ بالا۔ ۱۱ فتاویٰ ابن تیمیہ: ۱۳/۳۶۲، طبع مذکور نیز: الاتقان فی

علوم القرآن: ۲/۱۲۶، حوالہ بالا ۱۲ فاتحہ ۶/۔

۱۳ مثال کے طور پر علامہ ابن تیمیہؒ جو دیگر مختلف مذہب کے حوالہ صحیحین کی مختلف روایات کو روایت و
درایت ہر دو پہلو سے نقد و نظر سے بالا نہیں سمجھتے تفصیل کے لیے ملاحظہ کیجئے فتاویٰ ابن تیمیہ: ۱۸/۲۱۰۴۔
(سعودی عرب) ترتیب: عبدالرحمن بن قاسم وابن محمد بدون ستہ۔

کو عطا کیا تھا جس کے قائل ترجمان القرآن فراہی ہیں یا برسرِ موقع حق سبحانہ و تعالیٰ کی طرف سے آپ کے دل میں باتیں ڈالی جاتیں اور ضرورت کے مطابق آپ صلی اللہ علیہ وسلم ان کا اظہار فرماتے تو نتیجے کے اعتبار سے ان دونوں باتوں میں بہت زیادہ فرق نہیں ہے جب پیغمبر صلی اللہ علیہ وسلم کی زبانی خود کتاب اللہ میں اس کی نسبت سے ایک سے زائد مقامات پر اس کی صراحت ہے کہ یہ ستر ناسر ذات باری تعالیٰ کا آپ کے لیے عطیہ اور احسان ہے جس میں آپ کی کسی کوشش اور ذاتی صلاحیت کا دخل نہیں ہے۔ تو وحی متلو کے ساتھ درجے اور مرتبے کے فرق سے وحی غیر متلو کے بھی اس میں شامل ماننے میں کوئی خاص حرج نہیں معلوم ہوتا یہ الگ ہے کہ قریب و بعید کے سلف میں ایسے لوگ موجود ہیں جو بعض معاملات و مسائل میں آپ صلی اللہ علیہ وسلم کے ذاتی اجتہاد و استنباط کے قائل ہیں۔

اس پہلو سے ترجمان القرآن فراہی کے تعین کی ایک اچھی مثال آیت میراث میں وصیت کا مسئلہ ہے۔ ترجمان القرآن فراہی کی اس رائے کو انہی کے الفاظ میں دیکھنا چاہیے۔ کتاب التکمیل میں بحث ہل یا اول الحدیث الی انقران ام بعکس الامس؟ کیا حدیث کی تاویل قرآن کی روشنی میں کی جائے یا معاملہ اس کے برعکس ہوگا، کے تحت فرماتے ہیں:-

کم من آیات القرآن	قرآن کی کتنی ہی آیتیں ہیں کہ اگر تم ان
ان تندبرت فیہا وفہمت	پر غور کرو اور ان کے معنی صحیح معنوں میں
معناہا ووجدت من الاحادیث	سمجھ لو تو احادیث سے تم کو وہ چیز ملے گی
ما جاء موافقاً لہ۔ فالحدیث	جو اس کے موافق ہوگی چنانچہ حدیث

لہ قصص: ۸۶، عنکبوت: ۸، شوریٰ: ۵۲، اعلیٰ: ۷۶، وغیرہ دیگر آیات۔

۱۵ رضاعت کے دوران خاص زن و شوئی تعلق کی ممانعت اور پھر آپ صلی اللہ علیہ وسلم کی طرف سے اس کی اہواز کے حوالے سے علامہ نووی اور حضرت شاہ ولی اللہ محدث دہلوی کی تصریحات۔ شرح نووی للمسلم مع المسلم: ۲۶۷/۱، مجلہ ابلا حجة اللہ ابانہ: ۱۳۵/۲، کتب خانہ رشیدیہ دہلی، طبعہ اولیٰ سنہ ۱۳۴۳ھ امام نووی نے جمہور اہل اصول کا یہی مسلک بتایا ہے کہ وہ رسول خدا صلی اللہ علیہ وسلم کے اجتہاد کے قائل ہیں۔ نووی، حوالہ سابق۔

قرآن پر کوئی اضافہ نہ کرے گی۔ بلکہ وہ آیت قرآنی کے کسی باریک پہلو کی نشاندہی کرے گی جس کا اس شخص پر پوشیدہ رہ جانا میں قرین قیاس ہے جو ہم وتدرک کا حق ادا نہ کر سکے۔ مثال کے طور پر آیت میرا شک اندر تم کو دو طرح کی دھتیں نظر آئیں گی۔

اللہ کی طرف سے وصیت، جسے وہی الہی نے فریضہ من اللہ کا نام دیا اور اس کے بارے میں ارشاد ہوا (تمہارے باپ اور تمہارے بیٹے تم نہیں جانتے کہ ان میں سے کون تمہارے لیے نفع رسائی کے لحاظ سے قریب تر ہے۔ یہ اللہ کی طرف سے مقرر کردہ فریضہ ہے۔ بیشک اللہ بڑا جاننے والا، حکمت والا ہے) سو وہ آیت ۱۱۰ اور دوسری وصیت میت کی طرف سے ہے اور میت کی وصیت کی بات دونوں میں پہلے کہی گئی ہے۔

لیکن ہم کو معلوم ہے کہ اللہ سب سے بڑھ کر علم رکھنے والا اور حکمت والا ہے۔ چنانچہ اس کی وصیت کو بھی دوسروں سے مقدم ہونی چاہئے۔ پس ضروری ہے کہ میت کی طرف سے بھلائی کے کاموں کی جو وصیت ہو وہ اس کے غیر وارثین کے حق میں ہو۔ اب تم دیکھو کہ نبی صلی اللہ علیہ وسلم کی وصیّت فرماتے ہیں۔

لم یزد شیئاً علی القرآن
والکن صرح من الایة
امرا غامضاً یکار یغفراً
علی من لایتدبر
مثلاً فی الایة المیراث
تروی وصیتین: وصیة
من اللہ و سماها فریضة
من اللہ وقال فیہا
(ابا وکم و ابناء کم لا
تدرون ایہم اقرب
لکم نفعاً فریضة
من اللہ ان اللہ کان
علیما حکیما) سورۃ
النساء الایة ۱۱ ووصیة
اخری من المیت وجعل
المتقدم لوصیة المیت

و تد علمنا ان اللہ
اعلم و احکم و وصیة
اقدام: فلا بد ان
تکون ہذا وصیة
المیت لغیر وارثیہ
من الخیرات۔ ثم
تروی الخبی علیہ الصلوٰۃ
صرح بذلک فقال

”الا وصیۃ لوارث“ لہ ارشاد ہوتا ہے: ”سن لو وارث کے حق

میں وصیت کی کوئی گنجائش نہیں ہے“

اس گفتگو میں ترجمان القرآن حدیث ”لا وصیۃ لوارث“ کا ماخذ قرآن سے تلاش کر لیتے ہیں۔ دیکھنے کی بات ہے کہ خبر واحد سے کتاب اللہ پر زیادتی کے عدم جواز کے قائل امام محمد بن حسن شیبانی کو حضرت امام شافعیؒ بعض دیگر نظائر کے ساتھ حدیث بالا کے حوالے سے لاجواب کر دیتے ہیں جس سے آیت کریمہ: کتب علیکم اذا حضر احدکم الموت الایہ - بقرة: ۸۰ پر اضافہ ہوتا ہے۔ لیکن ترجمان القرآن فراہمی اس کی بنیاد کتاب اللہ ہی سے تلاش کر لیتے ہیں۔ اسی طرح احکام الاصول کی یادداشتوں میں بھی تھوڑے سے فرق کے ساتھ غیر وارثین کے لیے تہائی سے زیادہ کی وصیت کی ممانعت کی حدیث نبوی کا ماخذ وہ کتاب اللہ سے ڈھونڈ نکالتے ہیں۔

۱۔ التکمیل فی اصول التاویل / ۴۵۔ مولانا اصلاحی حفظہ اللہ نے اپنی تفسیر تدریج قرآن میں آیات میراث کی تفصیل میں جو تھے نکتے کی وضاحت میں بعینہ ہی بات کہی ہے۔ تدریج قرآن: ۳۳/۲۔ ابن خدام القرآن لاہور، طبع دوم ۱۳۹۶ھ، گو کہ حسب روایت اس موقع پر بھی مولانا نے اس کے کسی حوالے کی ضرورت محسوس نہیں کی ہے۔ ۲۔ حجتہ اللہ البالغہ: ۱۳۶/۱۔

۳۔ احکام الاصول (مخطوط) البتہ اس موقع پر ترجمان القرآن نے حدیث کے الفاظ غالباً اپنی یادداشت سے لکھے ہیں: ”لا وصیۃ فی اکثر من ثلث و الثلث اکثر“ صحیح بخاری میں اس کے الفاظ ”الثلث و الثلث کثیر او کبیر“ ہیں (بخاری جلد ۱، کتاب الوصایا، باب الوصیۃ بالثلث) اسی طرح اس موقع پر روایت کے صاحب واقعہ حضرت سعد بن وقاصؓ کے سلسلے میں علامہ کا یہ کہنا کہ ان کے حالات کے بارے میں کچھ علم نہیں کہ ان پر کتنا قرض تھا.... ولم یعلم من احوالہ کم یکون دینہ، اس کا مطلب سمجھ میں نہیں آتا جبکہ بخاری میں ایک سے زائد مقامات پر صراحت ہے کہ وہ ایک صاحب حیثیت اور مالدار شخص تھے اور بعد از مرگ ان کی وراثت کی حقدار تہا بیٹی کے علاوہ دوسرا نہ ہو کہ وہ اپنے مال و جائیداد کا بڑا حصہ دوسروں کے حق میں وصیت کر جانا چاہتے تھے۔ (بخاری جلد ۲۔ کتاب الفرائض، باب میراث البنات۔ کتاب المغازی، باب حجتہ الوداع، کتاب النفقات، باب فضل النفقہ علی الابل۔ کتاب الفرائض، باب میراث البنات۔ ۳۔

ترجمان القرآن فراہی حدیث کے ذریعہ قرآن کے نسخ کے قائل نہیں جس کے لیے انہوں نے جیسا کہ زرا اپنی تائید میں صاحب خانہ کی حیثیت سے حضرت امام شافعی اور امام احمد بن حنبل کا تذکرہ کیا ہے۔ شافعی اور حنبلی اصول فقہ میں اس کی صراحت ہے۔

ولايجوز نسخ الكتاب
بالسنة ويجوز نسخ السنة
بالكتاب ويجوز نسخ المتواتر
بالمواتر ونسخ الأحاد بالآحاد
والمواتر ولايجوز نسخ المتواتر بالآحاد

کتاب کا نسخ سنت سے جائز نہیں ہے۔
ہاں سنت کا نسخ کتاب سے جائز ہے۔ اسی
طرح خبر متواتر کا متواتر سے اور آحاد کا آحاد
سے نسخ جائز ہے۔ البتہ آحاد سے متواتر کا
نسخ جائز نہیں ہے۔

اسی طرح فقہ حنبلی میں ہے:

ويجوز نسخ القرآن
والسنة المتواترة والأحاد
بمثلها والسنة بالقرآن
لاهو بها

اور قرآن، سنت متواترہ اور آحاد میں ایک
دوسرے کا نسخ اپنے مثل سے جائز ہے۔
اسی طرح سنت کا نسخ قرآن سے جائز ہے۔
اس کے برعکس قرآن کا نسخ سنت سے جائز نہیں۔

== جلد ۱ کتاب الجنازہ، باب ثناء البنی صلی اللہ علیہ وسلم سدر بن خولہ، کتاب الوصایا، باب ان یرک ورتہ اغنیاء،
خیر من ان یتکفوا الناس) آپ صلی اللہ علیہ وسلم تہائی سے اوپر کی وصیت کی ممانعت اس لیے فرمائی کہ لوگ
بحیثیت ذی فرض کے ان کی تہا ایک ہی بیٹی تھی لیکن بحیثیت عصبات کے دوسرے ورثہ موجود تھے۔ اور
چونکہ اس حکم کے صحابی مذکور کے ساتھ خاص ہونے کا آپ صلی اللہ علیہ وسلم کی طرف سے کوئی اشارہ نہ تھا اس
لیے اس کے عام ہونے سے کوئی چیز مانع نہیں ہو سکتی۔ جیسا کہ ترجمان القرآن نے اس موقع پر اس کا تذکرہ
کیا ہے: "والحدیث لا یشوع حکما عما فانہ فی رجل معین ولم یعلم من احوالہ کم یکون دینہ۔"

لہ الورقات للجبینی مشمولہ مجموع متون اصولیہ ۵/م۔ ابتدا میں متن کا حصہ مقلوب ہو گیا ہے جس کی بخشی نے
نشانہ دی کر دی ہے۔ ہم نے اس کو بحال کر دیا ہے۔ بخشی نے حضرت امام شافعی کے ساتھ امام احمد بن
حنبل کا بھی یہی مسلک قرار دیا ہے۔ جو الاسبق۔

لہ قواعد الاصول ومآقد الفصول لصفی الدین البغدادی المحتبلی م ۵۸۷ مشمولہ مجموع متون

اصولیہ ۱۴۲/محولہ بالا۔

لیکن حدیث سے قرآن کے نسخ کا یہ عدم جواز اس صورت میں ہے جبکہ ایک حکم کو بالکل اٹھالیا اور کالعدم کر دینا ہو جیسا کہ اصول فقہ شافعی میں اس کی تعریف یہ کی گئی ہے۔

وحدة الخطاب العدل	اور نسخ کی تعریف ہے وہ خطاب جو کسی
علو رفع الحكم الثابت	ایسے حکم کے اٹھالیے جانے پر دلالت
بالخطاب المتقدم علو	کرے جو اس سے پہلے خطاب سے ثابت
وجده لولا لكان تابتاع	ہو۔ اس طور پر کہ اگر یہ نہ ہوتا تو کو کو کہ وہ اس
ترخيه عنه له	سے پیش رو اور مقدم ہوتا لیکن اس کے
	باوجود اس کا حکم ثابت اور باقی رہتا۔

لیکن اگر نسخ کے یہ معنی ہوں کہ کسی تخصیص، تقييد، شرط یا مانع کی وجہ سے ظاہر حکم کو اٹھالیا جائے جیسا کہ حنابلہ کے سرخیل علامہ ابن قیمؒ عامہ سلف کے حوالہ سے اس کے یہی معنی بیان کرتے ہیں۔ رفع دلالة العام والمطلق والظاهر وغيرها تارة، اما بتخصيص أو تقييد أو حمل مطلق على مقيد وتفسيره وتبييته، نو نسخ کے اس معنی کے لحاظ سے سنت کے ذریعہ کتاب اللہ کے نسخ میں کوئی مانع نہیں۔ اس لیے کہ سنت سے کتاب اللہ کی تخصیص میں فقہ شافعی میں کوئی کلام نہیں ہے:

ويجوز تخصيص الكتاب	اور کتاب کی تخصیص کتاب سے جائز
بالكتاب وتخصيص الكتاب بالسنة	ہے اور کتاب کی تخصیص سنت سے جائز
وتخصيص السنة بالكتاب و	ہے اور سنت کی تخصیص کتاب سے جائز
تخصيص السنة بالسنة ^۱	ہے اور سنت کی تخصیص سنت سے جائز ہے۔

جہاں تک فقہ حنفی کا سوال ہے اس میں کتاب و سنت دونوں کے ایک دوسرے سے نسخ ہونے کی صراحت ہے۔

۱۔ الورقات لابن محمد عبداللہ بن یوسف الجونی م ۴۶۷، شہورہ متون ۲/۴۴، حوالہ بالا۔ اصل میں غالباً طباعت کی غلطی سے 'لولا' کی 'لا' چھوٹ گئی ہے جسے ہم نے بحال کر دیا ہے۔

۲۔ اعلام المؤمنین: ۱/۲۵، مکتبۃ الکلیات الازہر، مصر، طبع جدید ۱۹۸۸ء، ۳۳۵، الورقات ۲/۴۴، محمولہ بالا۔

و یجوز نسخ کل من الکتاب
اور کتاب و سنت ان میں سے ہر ایک
والسنة بالأخر له
کانشخ دوسرے سے جائز ہے۔

اسی طرح تعارض کی صورتوں کے بیان میں کہا گیا ہے:

و اذا وقع التعارض بين
اور جب دو دلیلوں کے درمیان تعارض
الحجتين فحكمه بين
واقع ہو جائے تو دو آیتوں کی صورت
الایتین المصیرة إلى السنة
میں سنت سے رجوع کیا جائے گا۔ اور
وبين السنتين المصیرة إلى
دو سنتوں کی صورت میں صحابہؓ کے اقوال
اقوال الصحابةؓ

اسی طرح فقہ مالکی میں گوکہ آحاد سے کتاب اللہ کے نسخ کا معاملہ ڈھیلا ہے
لیکن سنت متواترہ سے کتاب اللہ کا نسخ مالکیہ کی اکثریت کے نزدیک جائز کہا گیا ہے۔

اما نسخ الکتاب
ببالأحاد فجايز غير
واقع سمعاً..... ویجوز
نسخ الکتاب بالسنة
المتواترة لمسواواتهاله
في الطريق العلمی عند
اکثر اصحابنا۔
جہاں تک اخبار آحاد سے کتاب اللہ
کے نسخ کا سوال ہے تو یہ عقلاً تو جائز ہے
لیکن قرآن و سنت کے نصوص میں اس
کی کوئی نظیر نہیں ہے.... اور کتاب اللہ
کا نسخ سنت متواترہ سے جائز ہے۔ اس
لیے کہ ہمارے اکثر اصحاب کے نزدیک
حصول علم کے مقصد سے دونوں کا درجہ
برابر اور ایک سا ہے۔

اسی موقع پر حدیث 'لا وصية لوارث' سے اس کی نظیر بھی دی گئی ہے۔

۱۔ مختصر المنار لابن جیب الجلی م ۱۸۰۵ء، مشمولہ متون / ۲۶ - مذکورہ بالا۔

۲۔ مختصر المنار، حوالہ بالا / ۲۲، ۲۵۔

۳۔ مختصر تنقیح الفصول فی الاصول للامام شہاب الدین القرافی المالکی م ۶۸۳ء، مشمولہ مجموعہ متون

اصولیه / ۷۶ - محمولہ بالا۔

۴۔ مختصر تنقیح الفصول، حوالہ سابق۔

اس تفصیل سے واضح ہے کہ ترجمان القرآن فراہی سنت سے کتاب اللہ کے نسخ کے عدم جواز کے سلسلے میں حضرت امام شافعی اور امام احمد بن حنبل کا جو حوالہ دیتے ہیں تو حوالے کی حد تک تو یہ بات درست ہے لیکن فقہ شافعی اور فقہ حنبلی میں نسخ کی جو ترمیم کی گئی ہے اور اس کے جو معنی تجویز کیے گئے ہیں، ترجمان القرآن کا نظریہ نسخ اس سے بہت کچھ مختلف ہے۔ عملی نظائر میں جو چیز امام شافعی اور امام احمد بن حنبل کے نزدیک سنت کے ذریعہ کتاب اللہ کی تخصیص قرار پاتے ہوئے واجب العمل ہوگی علامہ فراہی کے نزدیک وہی چیز سنت کے ذریعہ قرآن کا نسخ قرار پا کر قابل قبول نہ ہو سکے گی۔ یہ الگ ہے کہ قرآن کے کسی خفی استدلال سے سنت میں بھی کئی بات کو وہ قرآن ہی کا مدلول قرار دیدیں اور نتیجے کے اعتبار سے دونوں میں فرق باقی نہ رہے۔ یہ تو صحیح ہے کہ قرآن کے سمندر میں کیا کچھ نہیں ہے لیکن حقیقت ہے کہ سنت کے بغیر اس کے اجمال کی تفصیل اور شریعت کی تکمیل کا تصور نہیں کیا جاسکتا۔ نکتے کی حد تک حدیث میں بیان کردہ کچھ چیزوں کو قرآن سے براہ راست مستنبط کر لیا جائے لیکن خاص طور پر قوانین کی تفصیل میں بہت جلد وہ مرحلہ آجاتا ہے جب کتاب اللہ سے باریک تعلق کے ساتھ تمام ترمیم اور احادیث و آثار پر ہی رہ جاتا ہے۔ بیع و شرا و وراثت اور وقف و لقطہ وغیرہ کے معاملات ہی نہیں، عبادات و اخلاق وغیرہ کے ابواب کی تفصیلات بھی درحقیقت احادیث و آثار کی روشنی میں ہی ترتیب پاتی ہیں۔ شاید مسئلے کی اسی نوعیت کے پیش نظر سلف میں سے بعض لوگوں کی طرف سے 'السنة قاضية على الكتاب' کی بات بھی گئی ہے ورنہ کتاب اللہ کی بنیادی اور مرکزی حیثیت کے سلسلے میں کس مسلمان کو کلام ہو سکتا ہے؟

۱۔ ابن عبد البرؒ: جامع بیان العلم وفضلہ، ۲/۱۹۱۔ دارالکتب العربیہ بیروت، ۱۳۹۵ھ۔ حضرت شاہ ولی اللہ محدث دہلوی کے بیان سے بھی اس قول کی یہی توجیہ سامنے آتی ہے۔ واذ کان القرآن محتلا لوجہ فالسنة قاضية عليه. الانصاف فی بیان سبب الاختلاف، ۵/ دار انقاس بیروت، طبع اولیٰ ۱۳۹۶ھ۔ مراجعت و تعلق: عبدالفتاح ابو غرہ، ۱۹۶۶ء